

Distribution of sugar in Bangalore city

ಶ್ರೀ ಪಿ. ರಾಂದೇವ್.—ಸ್ವಾಮಿ, ನಾನು ತಮಗೆ ಒಂದು ಗಮನ ಸೆಳೆಯುವ ಸೂಚನೆಯನ್ನು ಕಳುಹಿಸಿಕೊಟ್ಟಿದ್ದೆ. ಆದರೆ ಇದುವರೆಗೂ ನನಗೆ ಸರ್ಕಾರದ ವತಿಯಿಂದ ಉತ್ತರ ಬರಲಿಲ್ಲ; ಬೆಂಗಳೂರು ನಗರದ ನಾಗರಿಕರಿಗೆ ಸಕ್ಕರೆ ಸಿಕ್ಕುತ್ತಿಲ್ಲವೆಂದು ನಾವು ಇದುವರೆಗೂ ಪ್ರಸ್ತಾಪ ಮಾಡಿದ್ದೇವೆ. ಅದಾದ ಮೇಲೆ ಸರ್ಕಾರದವರು ನಾಗರಿಕರಿಗೆ ಹಂಚಿರುವ ಸಕ್ಕರೆಯಲ್ಲಿ ಸುಮಾರು ಅರ್ಧ ಭಾಗ ಜನರಿಗೆ ಕಬ್ಬಿಣದ ಚೂರು ಇರುವುದನ್ನು ಹಂಚಿದ್ದಾರೆ. ನಾನು ಇದನ್ನು ಸ್ಕಾಂಪಲ್ ತಂದಿದ್ದೇನೆ. ಆಹಾರ ಮತ್ತು ನಾಗರಿಕ ಸರಬರಾಜು ಇಲಾಖೆಯವರು ಈ ಸಕ್ಕರೆಯನ್ನು ಸೀಜ್ ಮಾಡಿ ಇದನ್ನು ಮಾರ ಕೊಡಬೇಕೆಂದು ಹೇಳಿದ್ದಾರೆ. ಆದರೆ ಬೇರೆ ಸಕ್ಕರೆಯನ್ನು ನಾಗರಿಕರಿಗೆ ಬಿಡುಗಡೆ ಮಾಡಿಲ್ಲ. ನಾಳೆ ೧೭ನೇ ತಾರೀಖು ಯುಗಾದಿ ಹಬ್ಬ ಒರುತ್ತಿರುವುದರಿಂದ ತಕ್ಷಣ ಸಕ್ಕರೆಯನ್ನು ಬಿಡುಗಡೆ ಮಾಡುತ್ತೀರಾ? ಮತ್ತು ಈ ಸಕ್ಕರೆಯಲ್ಲಿ ಜೆರೆಸಿರುವ ಕಬ್ಬಿಣದ ಚೂರಿಗೆ ಸಿಲ್ವರ್ ಪೈಂಟ್ ಮಾಡಿರುವುದನ್ನೂ ತಾವು ನೋಡಬಹುದು.

ಅಧ್ಯಕ್ಷರು.—ತಾವು ಅದನ್ನು ಕಳುಹಿಸಿಕೊಡಿ.

Attack of a disease to Coconut trees

ಶ್ರೀ ಕೆ. ಹೆಚ್. ಹನುಮೇಗೌಡ.—ಸ್ವಾಮಿ, ನನ್ನ ಕ್ಷೇತ್ರದಲ್ಲಿ ತೆಂಗಿನ ಮರಗಳಿಗೆ ಒಂದು ರೀತಿಯ ರೋಗ ತಗಲಿ ಸಾವಿರಾರು ತೆಂಗಿನ ಮರಗಳು ಬಣ್ಣಿ ಹೋಗುತ್ತಿವೆ. ಇದರಿಂದಾಗಿ ಜನರು ಬಹಳ ತೊಂದರೆಯಾಗಬೇಕಾಗಿದೆ.

ಶ್ರೀ ಕೆ. ಯಂಕಟಪ್ಪ (ಬಂಧೀಖಾನೆ ಮತ್ತು ತೋಟಗಾರಿಕೆ ಸಚಿವರು).—ಮಾನ್ಯ ಅಧ್ಯಕ್ಷರೆ, ಮಾನ್ಯ ಸದಸ್ಯರು ಕಳುಹಿಸಿಕೊಟ್ಟಿರುವ ಗಮನ ಸೆಳೆಯುವ ಸೂಚನೆ ನನಗೆ ಬಂದಿಲ್ಲ. ನಾನೇ ಸ್ವತಃ ಕೆಲವು ತೋಟಗಳಿಗೆ ಹೋಗಿ ನೋಡಿಕೊಂಡು ಬಂದಿದ್ದೇನೆ. ಮಾನ್ಯ ಮಿತ್ರರು ಹೇಳಿದಂತೆ ಜನರಿಗೆ ತೊಂದರೆಯಾಗುತ್ತಿದೆ ಎಂಬುದನ್ನು ನಾನು ಒಪ್ಪಿಕೊಳ್ಳುತ್ತೇನೆ. ಈ ರೋಗ ತಡೆಗಟ್ಟುವ ಬಗ್ಗೆ ರೈತರಿಗೆ ನಾವು ತಿಳುವಳಿಕೆ ಕೊಡಲು ಹೋದಾಗ ಯಾವ ರೈತರೂ ಕೂಡ ಮುಂದೆ ಬರುವುದಿಲ್ಲ. ಇದರಿಂದಾಗಿ ಆ ರೋಗ ಪಕ್ಕದ ತೋಟಗಳಿಗೂ ಹಬ್ಬಿಕೊಳ್ಳುತ್ತದೆ. ನಾನು ಇತ್ತೀಚೆಗೆ ಕೊಳ್ಳೇಗಾಲಕ್ಕೆ ಹೋದಾಗ ಒಬ್ಬ ರೈತನಿಗೆ ವ್ಯವಸಾಯ ಇಲಾಖೆಯವರು ಹೋಗಿ ನಾವು ಈ ರೋಗದ ಬಗ್ಗೆ ತಿಳುವಳಿಕೆ ಕೊಡುತ್ತೇವೆ ಬನ್ನಿ ಎಂದರೂ ಆತ ಬರಲಿಲ್ಲ. ಇನ್ನು ಈ ರೋಗವನ್ನು ತಡೆಗಟ್ಟುವ ಸಲುವಾಗಿ ಅರಸೀಕೆರೆಯಲ್ಲಿ ರೀಸರ್ಚ್ ಲ್ಯಾಬೋರೇಟರಿಯನ್ನು ತೆರೆದಿರುವುದಲ್ಲದೆ, ರೈತರ ಮಕ್ಕಳಿಗೆ ತರಬೇತಿ ಕೊಡುವುದಕ್ಕೂ ವ್ಯವಸ್ಥೆ ಮಾಡಿದ್ದೇವೆ.

೨. ೩೦ ಪಿ.ಎಂ.

ಶ್ರೀ ಎಂ. ಚಂದ್ರಶೇಖರ್.—ಅಧ್ಯಕ್ಷರೆ ನಾನು ಇದರ ಬಗ್ಗೆ ಆಗಲೇ ತಮ್ಮ ಗಮನಕ್ಕೆ ತಂದಿದ್ದೆ ಇದನ್ನು ಸರ್ಕಾರದವರು ತೀವ್ರವಾಗಿ ಅರ್ಥಮಾಡಿಕೊಂಡು ಕ್ರಮ ತೆಗೆದುಕೊಳ್ಳ ಬೇಕಾಗಿತ್ತು. ಈಗಾಗಲೇ ನ್ಯಾಯಬೆಲೆ ಅಂಗಡಗಳಿಂದ ಎಷ್ಟೋ ಜನರು ಸಕ್ಕರೆ ತೆಗೆದುಕೊಂಡು ಹೋಗಿರುತ್ತಾರೆ. ಎಷ್ಟೋ ಜನ ಪಶ್ಚಿಮಗಳನ್ನು ಒದುವುದಕ್ಕೆ ಸಾಧ್ಯವಿರುವುದಿಲ್ಲ. ಅಂಥವರು ಇದನ್ನು ಉಪಯೋಗಿಸುತ್ತಿರುತ್ತಾರೆ. ಹಿಂದೆ ಪಶ್ಚಿಮ ಬಂಗಾಳದಲ್ಲಿ ಅಡಿಗೆ ಎಣ್ಣೆ ಗೈಬೇರೆ ಯಾವುದೋ ಎಣ್ಣೆಯನ್ನು ಬೆರೆಸಿ ದಿಂದ ಅನೇಕ ವಿಧವಾದ ಕಾಯಿಲೆಗಳು ಬಂದು ಜನರು ತೊಂದರೆಗೆ ಈಡಾದರು. ಆದ್ದರಿಂದ ಸರ್ಕಾರದವರು ಇದರ ಒಂದು ತೀವ್ರತೆಯನ್ನು ಅರ್ಥಮಾಡಿಕೊಂಡು ನ್ಯಾಯಬೆಲೆ ಅಂಗಡಗಳಲ್ಲಿ ಎಮು ಸ್ಯಾಕ್ ಇರುತ್ತದೆ, ಮತ್ತು ಇದು ಎಲ್ಲಿಂದ ಬಂತು ಎನ್ನುವುದರ ಬಗ್ಗೆ ಸ್ಪೆಷೀಮೆಂಟ್ ಕೊಡಬೇಕೆಂದು ಮಾನ್ಯ ಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ.